

ದಿಕ್ಕುತಪ್ಪಿದ ಒಂಟಿ ಹಕ್ಕಿಗೆ ತವರಿನ ಆಸರೆ

ಗರ್ಭಿಣಿಯಾದ ಇಬ್ಬರು ಮಹಿಳೆಯರೂ ಇದ್ದರು. ಬಹುತೇಕ ಮಹಿಳೆಯರು ಏಷ್ಯನ್ ಮತ್ತು ಆಫ್ರಿಕನ್ ವಾತಾವರಣದಲ್ಲಿ ಬೆಳೆದಿದ್ದರು. ಶ್ಯಾಮವರ್ಣದ ಪೀಡಿತೆಯರು, ಶ್ವೇತವರ್ಣದ ರಕ್ತಕರು! ಎಲ್ಲರಿಗೂ ಅವರದೇ ಆದ ದುಖದ ಕಥೆಗಳಿದ್ದವು. ತಮ್ಮ ಪತಿಯ ದುರ್ವರ್ತನೆ ಮತ್ತು ಹಿಂಸೆ ಆಚರಣೆಗೆ ಬಲಿಯಾಗಿ ಅಲ್ಲಿಗೆ ಬಂದಿದ್ದರು. ಸಿಖ್ ಮಹಿಳೆಯಾದ ಜಸಬೀರ್ ತಮ್ಮ ಹಿಂಸೆಯ ಕಥೆಯನ್ನು ಹೇಳಿದರು.

'ನಾನು ಮತ್ತು ನನ್ನ ಪತಿ ಪಂಜಾಬಿನ ಕಪೂರಥಲಾ ಜಿಲ್ಲೆಯ ಒಂದು ಹಳ್ಳಿಯವರು. ನಾವಿಬ್ಬರು ಇಲ್ಲಿ ಶ್ರಮಿಕರಾಗಿದ್ದೇವೆ. ನನ್ನ ಪತಿ ನಿರಂತರವಾಗಿ ತನ್ನ ಪರಿವಾರಕ್ಕೆ ಇಲ್ಲಿಂದ ಹಣವನ್ನು ಕಳುಹಿಸುತ್ತಾನೆ. ಆದರೆ ನಾನು ನನ್ನ ಪರಿವಾರಕ್ಕೆ ಹಣ ಕಳುಹಿಸಿದರೆ, ಅವನಿಂದ ಸಹಿಸಿಕೊಳ್ಳಲು ಸಾಧ್ಯವಾಗುತ್ತಿರಲಿಲ್ಲ. ಅವನಿಗೆ ಮಾತ್ರ ತಂದೆ ತಾಯಿಯೇ? ನನಗಿಲ್ಲವೇ? ಅವನು ತನ್ನ ಸಹೋದರಿಯ ಮದುವೆಗೆ ಐವತ್ತು ಸಾವಿರ ಕ್ರೋನರ್ ಕಳುಹಿಸಿದ. ಐವತ್ತು ಸಾವಿರ ಕ್ರೋನರ್ ಎಂದರೆ ಐದು ಲಕ್ಷ ರೂಪಾಯಿಗಳು. ನಾವಿಲ್ಲಿ ಕೂಲಿ ಮಾಡಿ ಸಾಯ್ಬಿಡ್ಡೀವಿ, ನೀವು ನಮ್ಮ ಸಂಪಾದನೆಯನ್ನು ಇಂಡಿಯಾದಲ್ಲಿರುವ ನಿಮ್ಮ ಮನೆಗೆ ಕಳುಹಿಸುತ್ತಿದ್ದೀರಿ ಎಂದು ರೇಗಿದೆ. ಮಾತು ಮುಂದುವರೆಯಿತು, ಅವನು ಚಾಕು ಹಿಡಿದು ನನ್ನ ಹೊಟ್ಟೆಗೆ ಇರಿದ.'

'ಚಾಕುವಿಂದ ಹೊಟ್ಟೆಗೆ ಇರಿದ?' ನಾನು ಕಂಪಿಸಿದೆ.

'ಪಕ್ಕದ ಮನೆಯವರು ಬಂದು ನನ್ನನ್ನು ಪಾರು ಮಾಡದಿದ್ದರೆ, ಅವನು ನನ್ನ ಕೊಲೆಯನ್ನೇ ಮಾಡಿದ್ದ. ಈ ಸುದ್ದಿ ಡ್ಯಾನಿಶ್ ಪತ್ರಿಕೆಗಳಲ್ಲೂ ಪ್ರಕಟವಾಗಿತ್ತು. ಈಗ ಅವನು ಜೈಲಿನಲ್ಲಿ ಕೊಳೆಯುತ್ತಿದ್ದಾನೆ...'

ಚಾಕು ಇರಿದದಿಂದಾದ ಗಾಯ ಜಸಬೀರಳ ಶರೀರದಲ್ಲಿ ಇನ್ನೂ ಇತ್ತು. ಅವಳ ಹೊಟ್ಟೆಗೆ ಬ್ಯಾಂಡೇಜ್ ಹಾಕಲಾಗಿತ್ತು.

ಘಾನಾದ ಅಬೀನಾ ಹೇಳಿದಳು:

'ನನ್ನ ಪತಿ ಮಸ್ತ್ ಶಿಷ್ಟಿಂಗ್ ಕಂಪನಿಯಲ್ಲಿ ಅಧಿಕಾರಿ. ಆದರೆ ಅವನು ನನ್ನನ್ನು ಸದಾ ಪಿಶಾಚಿನಿ ಅಥವಾ ಭೂತನಿ ಎಂದು ಕರೆಯುತ್ತಾನೆ. ನನಗೆ ಹಗಲುರಾತ್ರಿ ಕಾರಣವಿಲ್ಲದೆಯೇ ನಿಂದಿಸುತ್ತಾನೆ; ಇದರಿಂದಾಗಿ ನಾನು ದಿನದಿನೇ ಮಾನಸಿಕ ಒತ್ತಡಕ್ಕೆ ಬಲಿಯಾಗುತ್ತಿದ್ದೇನೆ.'

ಪಾಕಿಸ್ತಾನದ ಬೇನಜೀರ್ ಹೇಳಿದಳು:

'ನನ್ನ ಯಜಮಾನರು ಕುಡುಕರು. ದುಡಿದ ದುಡ್ಡನ್ನೆಲ್ಲಾ ಹೆಂಡಕ್ಕೆ ಹಾಕಾರೆ. ಅವರು ಕುಡಿದಾಗ ಹಿಂಸೆ ಪಶುವಾಗಾರೆ. ನಾನು ಉಳಿಸಿದ ಹಣವನ್ನು ಕಸಿದುಕೊಳ್ಳಾರೆ, ಅದನ್ನು

ಮತ್ತೆ ಹೆಂಡಕ್ಕೆ ಹಾಕಾರೆ.'

ಅಜ್ಜಿಯಾಗಿದ್ದ ಅರವತ್ತೆರಡರ ಫಾರಸಿ ಮಹಿಳೆ ಫಿರೋಜಾರ ದುಖದ ಕಥೆ:

'ನಾವು ಇರಾನ್ ಬಿಟ್ಟು ನಲ್ಲತ್ತು ವರ್ಷಗಳಾದವು. ನನ್ನ ಗಂಡ ಈಗಲೂ ನನಗೆ ಇರಾನಿನ ಸಂಪ್ರದಾಯವನ್ನು ಪಾಲಿಸಲು ಹೇಳುತ್ತಾನೆ. ನಾನು ಬುರ್ಕಾ ಹಾಕಿಕೊಂಡು ಇರಬೇಕಂತೆ. ಮನೆಯಿಂದ ಒಂಟಿಯಾಗಿ ಹೊರಗೆ ಹೋಗಬಾರದಂತೆ. ಮೂರೂ ಹೊತ್ತು ಬಿಸಿಬಿಸಿ ಅಡುಗೆ ಮಾಡಿ ಅವನಿಗೆ ಹಾಕಬೇಕಂತೆ. ಅವನ

